

ఆంధ్రప్రదేశ్ శాసన పరిషత్ కార్యకలాపాలు

ANDHRA PRADESH
LEGISLATIVE COUNCIL DEBATES

అధికార నివేదిక

OFFICIAL REPORT

బుధ వారం, ఫిబ్రవరి 15, 2012

పదహారవ సమావేశము, సంపుటము I, నంబరు. 2

ఖరనామ సం. మాఘ బ. 8

WEDNESDAY, THE 15TH FEBRUARY, 2012

SIXTEENTH SESSION, VOLUME I, NO.2

26TH MAGH, 1933 S.E.

* * * * *

శాసన పరిషత్తు సచివాలయము,

పబ్లిక్ గార్డెన్స్,

హైదరాబాద్ - 500 004.

**LEGISLATURE SECRETARIAT,
PUBLIC GARDENS,
HYDERABAD - 500 004.**

ఆంధ్రప్రదేశ్ శాసన పరిషత్తు

ప్రధాన అధికారులు

చైర్మన్	:	డా. ఎ. చక్రపాణి
డెప్యూటీ చైర్మన్	:	శ్రీ నేతి విద్యాసాగర్
ఉపాధ్యక్షుల పేర్ల పట్టిక	:	శ్రీ మహమ్మద్ జానీ శ్రీ ఎస్. జగదీశ్వర్ రెడ్డి శ్రీ బి. చెంగల్ రాయుడు శ్రీ బి. వెంకటేశ్వర్లు
కార్యదర్శి	:	డా. ఎస్. రాజ సదారామ్
ఉప కార్యదర్శులు	:	శ్రీమతి వి. గిరిజాసుందరి శ్రీ కె. సత్యనారాయణరావు శ్రీ జి. వెంకటక్రిష్ణ శ్రీ బాలకృష్ణమాచార్యులు
సహాయ కార్యదర్శులు	:	శ్రీమతి వై. వెంకట రమణమ్మ శ్రీ వి. నరసింహాచార్యులు శ్రీమతి టి. సుశీల శ్రీ జె. రామలింగేశ్వర్ రావు శ్రీ ఎల్. తిరుమల రావు శ్రీ హెచ్.ఎ. షఫీ శ్రీ ఎమ్. విజయరాజు శ్రీ వి. రమేష్ కుమార్ శ్రీ పి.వి. సుబ్బారెడ్డి శ్రీ టి.బి. జయచందర్ శ్రీ ఎస్. దుర్గాప్రసాద్

శ్రీ సూరజ్ బహదూర్
 శ్రీ కె. రాజ్ కుమార్
 శ్రీ సి.హెచ్. ఉపేందర్ రెడ్డి
 శ్రీ ఎస్. రామనరసింహం

మార్షల్
 చీఫ్ రిపోర్టర్

:

శ్రీ సి.హెచ్.వి. శెట్టి

:

శ్రీమతి పి. శివదీక్ష

* * * * *

ఆంధ్రప్రదేశ్ శాసన పరిషత్తు కార్యకలాపములు
 అధికార నివేదిక
 బుధ వారం, ఫిబ్రవరి 15, 2012

విషయ సూచిక

1. సభా కార్యక్రమం :

విషయం : వాయిదా తీర్మానాల అనుమతి గురించి.

సాధారణ చర్చ.

* * * * *

ఆంధ్రప్రదేశ్ శాసన పరిషత్తు

2012, ఫిబ్రవరి 15వ తేది, బుధ వారం

పదహారవ సమావేశపు మూడవ రోజు

(సభ ఉదయం 10.00 గంటలకు ప్రారంభమైనది. గౌరవ చైర్మన్ అధ్యక్ష స్థానంలో ఉన్నారు.)

— — —

(THE HOUSE ASSEMBLED AT 10.04 A.M., THE HON'BLE CHAIRMAN IN THE CHAIR)

MR. CHAIRMAN: The first adjournment motion notice given by Sri Dadi Veerabhadra Rao Garu and others regarding the need to discuss about the placing of ACB report on the raids conducted on liquor syndicates and dismissal of Minister for Excise for his alleged involvement in the scam has been disallowed.

The second adjournment motion notice given by Sri Jalli Wilson Garu and others regarding the need to discuss about the relief measures taken up by the Government on acute drought situation in the State and the attitude of the State Government in shifting the responsibility on the Central Government has been disallowed.

The third adjournment motion notice given by Sri Cherupally Seetha Ramulu Garu regarding the need to discuss about the shortage of power supply to farmers resulting in loss of crops during last Rabi and Kharif season and acute drought situation in the State has been disallowed.

The fourth and the last adjournment motion notice given by Sri Naradasu Laxman Rao Garu regarding the need to discuss about the implementation of the assurance given by the State got to the Telangana Employees during Sakala Janula Samme has also been disallowed.

శ్రీ చేరుపల్లి సీతారాములు : అధ్యక్షా, వాయిదా తీర్మానాన్ని ఇచ్చాం. చర్చకు అనుమతించండి.

MR. CHAIRMAN: See, I have disallowed all the adjournment motions on merits.

Mr. Chairman: Now, question hour.

(సభ్యులు శ్రీ నారదాసు లక్ష్మణరావు “తెలంగాణ ఉద్యోగులకు ప్రభుత్వం ఇచ్చిన హామీలను వెంటనే నెరవేర్చాలి” అనే ప్రకారమును ప్రదర్శించసాగారు.)

శ్రీ జిల్లి విల్సన్ : అధ్యక్షా, కరవు మండలాలపై వెంటనే చర్చించాలి.

మిస్టర్ చైర్మన్ : కరవు గురించి గవర్నర్ ప్రసంగంపై మాట్లాడేటప్పుడు కాని బడ్జెట్పై చర్చించినప్పుడు కాని మాట్లాడవచ్చు. ప్రతి అంశం గురించి మాట్లాడవచ్చు. అప్పుడు ఎలా చేస్తాను కదా. పార్లమెంట్ విధానం, ప్రాక్టీస్ ఉంది. దాని ప్రకారం పోవాలి.

(ప్రతిపక్ష సభ్యులు వాయిదా తీర్మానంపై చర్చించాలంటూ పట్టుబట్టసాగారు.)

శ్రీ గాదె శ్రీనివాసులు నాయుడు : అధ్యక్షా, క్వశ్చన్ అవర్ను జరగనివ్వమనండి.

మిస్టర్ చైర్మన్ : నేను కూడా క్వశ్చన్ అవర్ జరగాలని చెబుతున్నాను.

శ్రీ బోడకుంటి వెంకటేశ్వర్లు : అధ్యక్షా, ఇది సీరియస్ ఇష్యూ. ఏసీబీ రిపోర్ట్ను సస్పెండ్ అయినా చేయమనండి లేక చర్చకైనా అనుమతించండి.

శ్రీ ఎల్లారెడ్డిగారి శివరామి రెడ్డి : (తెలుగుదేశం సభ్యులను ఉద్దేశించి) సభ్యుల హక్కులను హరించవద్దు.

శ్రీ బోడకుంటి వెంకటేశ్వర్లు : అధ్యక్షా, ప్రభుత్వం చర్చకు సిద్ధంగా ఉందని చెప్పారు కదా.

శ్రీ ఎల్లారెడ్డిగారి శివరామి రెడ్డి : అధ్యక్షా, వాళ్లకు మాట్లాడే నైతిక హక్కు లేదు. వాళ్ల నాయకుడు మీద వచ్చిన ఆరోపణల విషయమై సీబీఐ విచారణకు రాష్ట్ర ప్రజలందరూ ఎదురు చూస్తున్నారు.

శ్రీ టి. భానుప్రసాదరావు : (తెలుగుదేశం పార్టీ సభ్యులను ఉద్దేశించి) మీ పార్టీ అధినాయకులే సీబీఐ విచారణ నుండి తప్పించుకు తిరుగుతున్నారు. సమాధానం చెప్పండి.

శ్రీ ఎం. సుధాకర్ బాబు : అధ్యక్షా, హౌస్లో మద్యంపై చర్చ జరగాలి.

శ్రీ జి. తిప్పేస్వామి : అధ్యక్షా, నిన్న క్వశ్చన్ అవర్ జరగలేదు. ఈ రోజు కూడా క్వశ్చన్ అవర్ జరగడం లేదు. దీనిపై రూలింగ్ ఇవ్వండి.

(అంతరాయం)

శ్రీ బోడకుంటి వెంకటేశ్వర్లు : వాళ్లు రాష్ట్రాన్ని దోచేస్తున్నారు సార్.

Sri Rudraraju Padma Raju : (without mike) Government is prepared to discuss on it. You come in a proper form.

---interruptions---

(slogans from Treasury Bench) 'question hour' 'question hour' 'question hour'....

(slogans from T.R.S. party Members) 'Jai Telangana' 'Jai Telangana'

(ప్రతిపక్ష సభ్యులు శ్రీ బి. వెంకటేశ్వర్లు, పోట్ల నాగేశ్వరరావు “తదితరులు మద్యం స్కామ్లో ముద్దాయిలను వెంటనే బర్తరఫ్ చేయాలి” అంటూ నినాదాలివ్వసాగారు.)

---interruptions---

MR. CHAIRMAN: Nothing will go on records. No mike to anybody....

---interruptions---

MR. CHAIRMAN: The House is adjourned for 15 Minutes

(The House then adjourned at 10.10 a.m. for 15 Minutes)

ఉ.11.30

(THE HOUSE REASSEMBLED AT 11:37 A.M.)
(HON'BLE CHAIRMAN IN THE CHAIR)

MR.CHAIRMAN: All the questions are postponed, i.e., L.C.Q. No's. 6170, 5915, 6083, 5868, 6238, 6051, 6017, 6038, 6164 & 6076 are postponed.

MR. CHAIRMAN: Now Item No. II of the Agenda, Paper Laid is deemed to have been laid on the table of the House.

PAPERS LAID

Sri Mopidevi Venkata Ramana Rao, Minister for Excise & Prohibition to lay on the Table.

A copy of the 24th Annual Report of the Andhra Pradesh Beverages Corporation Limited for the year 2010-2011, as required under Section 619 (3) of the Companies Act, 1956.

పిటీషన్

శ్రీ చేరుపల్లి సీతారాములు (అసెంబ్లీ) : అధ్యక్షా, చౌటుప్పల్ మండలంలోని మల్కాపురం గ్రామంలో ఉపాధి హామీ పథకం క్రింద వెళ్లిన కూలీలకు రోజుకు రూ.30ల నుండి రూ.40లు మాత్రమే

ఇస్తున్నారు. అది కూడా రెండు, మూడు నెలలు గడచినా చెల్లించడం లేదు. అక్కడ కూలీలు చాలా ఇబ్బంది పడుతున్నారు. అసలే కరవు. కరవు సమయంలో ఉపాధి హామీ పథకాన్ని ప్రవేశపెట్టాం, కూలీలకు బాగా పనులను కల్పిస్తున్నామని ప్రభుత్వం గొప్పలు చెబుతున్నది. ఆచరణలో మాత్రం దీనికి భిన్నంగా ఉంది. రాష్ట్రంలో ఉపాధి హామీ పథకం క్రింద రోజుకు ఎంత కూలి పడుతుంది? ఎన్ని రోజులకు కూలి ఇచ్చేది మొదలైన వివరాలతో మేము మిర్యాలగూడ నుండి అసెంబ్లీ వరకు పాదయాత్రతో వచ్చాము. ఆ పాదయాత్ర సందర్భంగా మల్కాపురం గ్రామ ప్రజలు మాకు ఈ మెమోరాండమ్ ఇచ్చారు. ఇది వాస్తవానికి సంబంధించిన విషయం. దీనిని పరిశీలించి, తక్షణమే వాళ్లకి రోజు వారీ ఇచ్చే కూలి పెంచాలని, బకాయి ఉన్న మొత్తాన్ని వెంటనే చెల్లించాలని కోరుతున్నాను. అంతేకాకుండా, మొత్తం రాష్ట్రంలో అమలు జరుగుతున్న ఉపాధి హామీ పథకం ఏ విధంగా అమలు జరుగుతుందో పరిశీలించి, లోపాలను అరికట్టాల్సిన అవసరముంది. ఇది చాలా సీరియస్ అంశం. కరవు ప్రాంతంలో ఈ సమస్య చాలా తీవ్రమైనదిగా భావిస్తూ, దీనికి సంబంధించిన వివరాలతో కూడిన మెమోరాండమ్ ను మీకు అందిస్తున్నాను.

(పిటీషన్ ను అందజేయడమైంది.)

ఉ.11.40

శ్రీ బి. వెంకటేశ్వర్లు (అసెంబ్లీ) : అధ్యక్షా, దళిత వర్గానికి చెందిన బండెల రవిప్రసాద్, బసక విజయకుమార్ ఏపిఎస్ఎఫ్ సి ద్వారా రుణం పొందారు. అయితే, వ్యాపారం సక్రమంగా నడవక ఆర్థిక ఇబ్బందులు తలెత్తి చాలా నష్టపోయారు. ఒన్ టైమ్ సెటిల్ మెంట్ ద్వారా వారికి న్యాయం చేయగలరని తమ ద్వారా పిటీషన్ కమిటీకి ఈ పిటీషనును సమర్పిస్తున్నాను.

(పిటీషన్ ను సమర్పించారు.)

స్పెషల్ మెన్షన్

శ్రీ పాలడుగు వెంకట్రావు : అధ్యక్షా, కృష్ణా నదికి సంబంధించిన భవానీ ద్వీపాన్ని దాదాపు 30 సంవత్సరాలకు లీజుకి ఇవ్వడంపై అభ్యంతరం తెలియజేస్తున్నాము. ప్రతి సంవత్సరం శ్రీశైలం దగ్గర నుండి కృష్ణా నది యొక్క ఫోర్సు ఎలా ఉంటుందో ఎవరూ చెప్పలేరు. పైగా, ఇది బ్యారేజీకి దగ్గరలో ఉంది. దానిని దృష్టిలో పెట్టుకుని ప్రభుత్వం రీకన్సిడర్ చేసి తగు న్యాయం చేయాలని తమ ద్వారా మనవి చేస్తున్నాను. కాంట్రాక్టర్ విషయంలో నేను మాట్లాడడం లేదు. కృష్ణానది విషయంలో ఇటువంటి

చర్యల ద్వారా ప్రమాదకరమైనటువంటి పరిస్థితి ఏర్పడుతుందని మాత్రమే తమ ద్వారా మనవి చేస్తున్నాను.

రెండవ విషయమేమంటే - నేను టి.వి.లో సంఘటన చూడడం జరిగింది. విజయవాడకు ముగ్గురు డిఫెన్స్ పోలీసులు వచ్చి హోటల్లో దిగి అన్నం తింటూంటే, సిటీ పోలీసులు వారిపై వ్యవహరించిన తీరు, వారికి తగిలిన గాయాలను చూసినట్లయితే, మేము విజయవాడలో ఉండడానికి అర్హులమా అనే అభిప్రాయం కలుగుతోంది. ఈ సంఘటనలో పోలీసు కమీషనరుకు సంబంధం ఉందని మేము అనడం లేదు. స్థానికంగా ఉన్న పోలీసులు వ్యవహరించే తీరు ఈ విధంగా ఉన్నది. I felt very bad to be a citizen of Vijayawada. కమీషనరు కింద పనిచేసే వారు ఎలా ఉండాలనే విషయాన్ని కమీషనరుగారు చూసుకోవాలి. ఈ రకంగా చేయడం inhuman. దీనిని హోం మంత్రిగారి దృష్టికి తీసుకువస్తున్నాను. పోలీసు కమీషనర్ పై నేను ఏ విధమైన ఆరోపణ చేయడం లేదు. కింద ఉన్న వారి ప్రవర్తన గురించి మాత్రమే నేను మాట్లాడుతున్నాను. వారి యొక్క ప్రవర్తనను సవరించవలసిందిగా నేను హోం మంత్రిగారిని కోరుతున్నాను.

మిస్టర్ చైర్మన్ : క్వశ్చన్ అవర్ ను పోస్ట్ పోస్ట్ చేశాము. Already, the Question Hour has been postponed. Now, the time is 11.40 a.m. At least even now, we will start discussion on the Governor's Address. రోజూ ఇలా చేయడం అంటే చాలా కష్టం. గవర్నర్ అడ్రెస్ పైన అన్ని విషయాలు మాట్లాడవచ్చు. రేపటినుంచైనా క్వశ్చన్ అవర్ ను సజావుగా జరుపుకుందాము.

శ్రీ రెడ్డివారి రెడ్డప్పరెడ్డి (నామినేటెడ్) : క్వశ్చన్ అవర్ సమయంలో ఈ విధంగా చేయడం బాగుండలేదు సార్. ఇంకా రెండునెలలు సభ ఉన్నది. We can discuss all issues. ఇదే సమయంలో చర్చించాలని ప్రతిపక్ష సభ్యులు వాయిదా వేయిస్తున్నారు. No responsibility.

MR. CHAIRMAN: Definitely, I will take the opinion of the Floor Leaders. నిష్పక్షపాతంగా మాట్లాడుకుందాము. సభను పద్ధతి ప్రకారం జరుపుకుందాము. నిన్న క్వశ్చన్ అవర్ ను పోస్ట్ పోస్ట్ చేశాము. ఈ రోజూ కూడా పోస్ట్ పోస్ట్ చేయడం బాగుండలేదు. నిన్న గవర్నర్ అడ్రెస్ పై మాట్లాడుకున్నాము. మంచి ఫలితం వచ్చింది. అదే దృక్పథంతో ముందుకు పోదాము. ఇక్కడే బ్లాక్ చేసుకుని కూర్చుంటే బాగుండదు. కొంత పట్టు విడుపు ఉండాలి. కొంత చేశారు కదా! That is enough. సామరస్యంగా ముందుకు పోదాము.

శ్రీ ఆనం రామనారాయణరెడ్డి : ప్రధాన ప్రతిపక్షంలో ఉన్నటువంటి శ్రీ దాడి వీరభద్రరావుగారు చాలా సౌమ్యులు, చాలా మృదు స్వభావి.

శ్రీ వై.వి.బి. రాజేంద్రప్రసాద్ : అటువంటి సౌమ్యుడికి కూడా మీరు కోపం తెప్పించడమనేది కొంచెం ఇబ్బందికరమైన విషయం.

శ్రీ ఆనం రామనారాయణరెడ్డి : పక్కన రాజేంద్రప్రసాద్ లాంటివాళ్లు ఉంటేనే ఇబ్బంది, లేకపోతే సౌమ్యులే. దాడి వీరభద్రరావుగారు ప్రతిపక్షంలో ఉన్నప్పటికీ ఆయన సభలో మంచి వాతావరణం ఉండాలని కోరుకుంటారు.

(సభలో నవ్వులు)

శ్రీ దాడి వీరభద్రరావు (స్థానిక సంస్థలు) : అధ్యక్షా, తమకు తెలుసు, కౌన్సిల్ లో డిఫరెంట్ గా సభను నడిపిస్తున్నాము. పూర్తిస్థాయిలో సమస్యలు పరిష్కారం కావాలంటే క్వశ్చన్ అవర్ సక్రమంగా జరగాలనీ, తద్వారా మాకు కూడా రిలీఫ్ కావాలని మేము కోరుకుంటున్నాము. మేము చాలా ముఖ్యమైన ప్రశ్నలు ఇచ్చాము, వాటిపై పరిష్కారం కోసం ఎదురు చూస్తున్నాము. అయితే, రాష్ట్ర వ్యాప్తంగా ప్రతి రోజు ఏ.సి.బి రెయిడ్స్, లిక్కర్ సిండికేట్ వ్యవస్థపై వస్తున్న వార్తలను చూస్తుంటే ప్రజలకు అనుమానం వస్తోంది. దీనికి సమాధానం చెప్పవలసిన బాధ్యత ప్రభుత్వానికీ, ప్రతిపక్షాలకు కూడా ఉన్నది సార్. మౌనంగా ఉంటే, అసలు విషయాన్ని వదిలేసి మీరు మీరు కుమ్మక్కైయ్యారని ప్రజలు, రాజకీయ నాయకులను అనుకునే ప్రమాదం రాకూడదని నా అభిప్రాయం. నా సబ్మిషన్ ఏమంటే, ఏ.సి.బి రిపోర్టు కావాలని దరఖాస్తు చేసుకుంటే కనీసం నాకు ప్రభుత్వం నుండి రిపై కూడా రాలేదు. దానిని బ్రీచ్ ఆఫ్ ప్రీవీలేజ్ కింద ట్రీట్ చేయాలని ఒక లెటర్ వ్రాద్దామని కూడా అనుకుంటున్నాము. రెండవది - ఇవాళ కూడా మేము అడ్జర్నమెంట్ మోషన్ లో ప్రభుత్వాన్ని రిపోర్టును హౌజ్ లో పెట్టమని కోరడం జరిగింది. It is not a secret document Sir. ఆ రిపోర్టును బేస్ చేసుకుని మొత్తం 7,8 రిమైండ్ రిపోర్టులను ఇవ్వడం, వాటిని కోర్టుకు సబ్మిట్ చేయడం జరిగింది. అవి మా దగ్గర కూడా ఉన్నాయి. అయితే, మొత్తం రిపోర్ట్ ఏమిటి? దీనిపై రోజూ పేపర్ లో చూసుకునే పరిస్థితి రాకూడదు కదా! సభ జరుగుతున్నప్పుడు రిపోర్టును సభద్వారా పూర్తిగా తెలుసుకునే హక్కు సభ్యులకు ఉంది. రిపోర్టును రేపు సబ్మిట్ చేయమని చెప్పమనండి సార్. చర్చకు తగిన సమయం ఇవ్వండి. సభను నడపాలనేదే మా ఉద్దేశం. కానీ, రిపోర్టు లేకుండా మేము ఏమి చర్చిస్తాము? బేస్ లేకుండా ఏమి చేయగలము? నోట్ సబ్మిట్ చేస్తారు, but , the note is not sufficient. ఇవాళ మనరాష్ట్రాన్ని కుదిపేస్తున్న రిపోర్టును పేపర్ లో చూసుకునే పరిస్థితి లేకుండా సభలో ఇవ్వమనండి సార్.

శ్రీ జల్లి విల్సన్ (అసెంబ్లీ) : అధ్యక్షా, కౌన్సిల్ నిర్వహణ తీరుపట్ల మంచి సంకేతాలు రాష్ట్ర ప్రజలకు వెడుతున్నాయి. దీనిని ఇలాగే, ఇంకా మెరుగైన పద్ధతిలో నడపాలనే మా పార్టీ వైపునుండి మేము

భావిస్తున్నాము. అయితే, రాష్ట్ర ప్రజలు ఎదుర్కొంటున్న ప్రధానమైన విషయాలను సభ దృష్టికి తీసుకురావాలని మేము వాయిదా తీర్మానం ఇస్తున్నాము. దానిని యాక్సెప్ట్ చేయడమా, చేయకపోవడమా అనేది మీ నిర్ణయం. నిన్న జూనియర్ డాక్టర్ల సమస్యను తమరు అంగీకరించారు. సవివరమైన చర్చ జరిగింది, మంచి ఫలితాలు పొందాము. అలాంటి వాతావరణం ఏర్పడాలని ఆశిస్తున్నాము. అందుకని, వాయిదా తీర్మానం వచ్చినప్పుడు కౌన్సిల్ దృష్టికి తీసుకువెళ్లడానికి మేము పెద్దగా వాదోపవాదాలు చేయము. కౌన్సిల్లో క్వశ్చన్ఆవర్ సక్రమంగా నిర్వహించడానికి మా వంతు సహకారం అందజేస్తామని తెలియజేస్తున్నాను. అదే విధంగా ప్రభుత్వం కూడా కొంచెం సహకరించేట్లు ఉండాలని కోరుతున్నాము.

శ్రీ చేరుపల్లి సీతారాములు: పెద్దలసభ, పెద్దలసభగానే ఉండాలని మేము మొదటినుండి కోరుకుంటున్నాము సార్. అయితే, వాయిదా తీర్మానాలు రోజూ ఏదో ఒక రకంగా వస్తుంటాయి. వాటిని తమరు అంగీకరించకపోయినా మా వైపుననుండి సభ దృష్టికి తీసుకువచ్చి మా అభిప్రాయాలను మేము తెలియజేస్తున్నాము. ఇవాళ జరిగినటువంటి విషయంలో పెద్దలు శ్రీ దాడి వీరభద్రరావు మద్యం మాఫియాకు సంబంధించి ఇవ్వడం జరిగింది. వాస్తవంగా మద్యం మాఫియా గురించి రాష్ట్రంలో తీవ్రమైన చర్చ జరుగుతోంది. ఇది చాలా ఆందోళనకరంగా ఉన్నది.

ఉ. 11.50.

దీనిపై చర్చించాల్సిన అవసరం కూడా ఉన్నది. అయితే ఈ చర్చకు సంబంధించినటువంటి పద్ధతులలో కొద్దిగా పట్టువిడుపులు ప్రభుత్వం వైపు నుంచి వుంటే అది యింకా ఎక్కువ ఉపయోగకరంగా ఉంటుంది. సభను సజావుగా నడపాల్సిన బాధ్యత ప్రభుత్వంపై ఉన్నది. ప్రభుత్వం సభను సజావుగా నడపడానికి ప్రతిపక్ష సభ్యులతో మాట్లాడి వారిని కన్విన్స్ చేసి సభలో సానుకూలమైన వాతావరణాన్ని తీసుకురావల్సిందిగా మేము కోరుకుంటున్నాము. ఈ సభను పెద్దల సభగా, గౌరవ సభగా ఉంచడానికి వారిని కూడా మేము ఇదివరకే రిక్వెస్ట్ చేశాము. సభను సజావుగా నడపడం, ప్రతిపక్షసభ్యులను కన్విన్స్ చేయడం, సాంప్రదాయాల్ని ముందుకు తీసుకుపోయే బాధ్యత ప్రభుత్వం మీద ఉన్నది. కానీ బలవంతంగా సభలో సభ్యులను సస్పెండ్ చేయడం, బయటకు పంపించడం సభకు గౌరవం కాదు, హుందాతనం కాదు. సభను సజావుగా నడపడానికి కన్విన్స్ గ్ మెథడ్ అవసరం. దానిని పాటించడం మంచిదని నా అభిప్రాయం.

మిస్టర్ చైర్మన్ : ఆర్థిక మంత్రిగారూ, నాకైతే సభ్యులు శ్రీ సీతారాములు చెప్పింది అర్థం కాలేదు. "గుర్రం అన్నామా, అశ్వం అన్నామా అంటే గుశ్వం అంటారు". రెండూ కలిపి చెప్పేశారు. వీరభద్రరావు

గారూ నాకైతే ఆయన చెప్పింది అర్థం కాలేదు. జానారెడ్డి గారు చెబితే బాగా అర్థం అవుతుంది. జానారెడ్డిగారూ, చెప్పండి.

(సభలో నవ్వులు)

శ్రీ కె. జానారెడ్డి (నాగార్జునాగర్): అధ్యక్షా, ఏదైనా ఆయన ఉద్దేశ్యం అర్థమైంది.

మిస్టర్ చైర్మన్ : అందుకే మిమ్మల్ని అడిగాను.

(సభలో నవ్వులు)

శ్రీ కె. జానారెడ్డి : ఆయన ఉద్దేశ్యానికి తగినటువంటి చర్చ లేక తగిన సమాధానం సరైన సమయంలో మీరు నిర్ణయించినపుడు ప్రభుత్వం తప్పకుండా యిస్తుంది.

(సభలో నవ్వులు)

మిస్టర్ చైర్మన్ : టోటల్ కన్స్యూజన్.

(సభలో నవ్వులు)

శ్రీ నారదాసు లక్ష్మణరావు (మెదక్, నిజామాబాద్, ఆదిలాబాద్, కరీంనగర్) : అధ్యక్షా, సభను సజావుగా నడపాలని సభ్యులందరికీ ఉంటుంది. ఎందుకంటే ఇది పెద్దల సభ. పేద ప్రజలకు సంబంధించిన అనేక సమస్యల పరిష్కారం విషయంలో చర్చ జరగవలసిన అవసరం ఉంది. కానీ సభ సజావుగా జరగడానికి ప్రభుత్వం కూడా సానుకూలంగా స్పందించినపుడు సభ నిరాటంకంగా నడవడానికి అవకాశం ఉంటుంది. సీరియస్ ఇష్యూస్ మీద చర్చ జరగాలని సభ్యులు పట్టుబడుతున్నపుడు ప్రభుత్వం ఒక అడుగు ముందుకి వేసి వారికి సభలో మాట్లాడడానికి అవకాశం యివ్వాలి. ప్రతిపక్షాలు, సభ జరుగకుండా అడ్డుకుంటాయనే భావన రాకుండా సభ సజావుగా జరగడానికి ప్రభుత్వం, శాసన మండలి చైర్మన్ గారు తోడ్పడాలి. మేము ప్రతిరోజూ ఏదో ఒక ఇష్యూ మీద వాయిదా తీర్మానం యిస్తున్నాము. మీరు అలా చేసినా, డిస్ లా చేసినా అది మీ డిస్క్రిషనరీ పవర్ మీద ఆధారపడి ఉన్నది. కానీ ప్రజల సమస్యలపై సభలో మాట్లాడడానికి మాకు అవకాశం రావడం లేదు. వాటి గురించి రికార్డ్స్ లోకి కూడా పోవడం లేదు.

ఇక రాష్ట్రంలో లిక్కర్ మాఫియా విషయంలో ప్రభుత్వం ఏదో చేయబోతే మరేదో అయిపోయింది. ప్రభుత్వంలోని ఒక గ్రూపు ఆధిపత్యం వలన మొత్తం ప్రభుత్వమే ఈ లిక్కర్ మాఫియాలో ఇరుక్కుపోయింది. ఎసిబి రిపోర్టు ప్రకారం 7 గురు మంత్రులు, 23 మంది శాసన సభ్యులు,

మరికొంతమంది అధికారులు ఉన్నట్లు తెలుస్తోంది. ఈ లిక్కర్ మాఫియాలో ప్రభుత్వం ఇరుక్కుపోతే ప్రజారోగ్యానికి ముప్పు వాటిల్లుతోందని నా అభిప్రాయం. సభను సజావుగా నడపడానికి మాకు అభ్యంతరం లేదు. మేము ముఖ్యమైన విషయాల మీద వాయిదా తీర్మానం యిచ్చినపుడు సానుకూలంగా వ్యవహరించి నిర్ణయం తీసుకుంటే బాగుంటుందని నా అభిప్రాయం.

మిస్టర్ చైర్మన్ : (సభ్యులు శ్రీ నారదాసు లక్ష్మణరావు నుద్దేశించి మాట్లాడుతూ) సభ ప్రారంభం అయినప్పటి నుంచి లెఫ్ట్ వైపున ఉన్నవారే మాట్లాడుతున్నారు. లెఫ్ట్ వైపున ఉన్న వారిలో కూడా ముందుగా మీరే మాట్లాడుతున్నారు. ఈ రోజు కూడా ముందుగా లెఫ్ట్ సైడ్ ఉన్నవారే మాట్లాడుతున్నారు. చైర్మన్ గా నేను ప్రిఫరెన్స్ లెఫ్ట్ సైడ్ గా ఉన్నవాళ్లకే ఎక్కువగా యివ్వడం జరుగుతుంది. ఇంత చేసినా సభ్యులు శ్రీ లక్ష్మణరావు సంతృప్తి చెందడంలేదు. సభ్యులు శర్మగారూ, మీరు మాట్లాడండి.

శ్రీ ఎం.వి.ఎస్. శర్మ (శ్రీకాకుళం, విజయనగరం, విశాఖపట్టణం) : అధ్యక్షా, గుండెకాయ ఎడమవైపు ఉంటుంది. మీ హృదయం కూడా మావైపే ఉంటుందని అలా ఉండాలని మేము కోరుకుంటున్నాము. అంతేకాకుండా ఆ గుండె చల్లగా ఉండాలని కూడా కోరుకుంటున్నాము. లిక్కర్ ఇష్యూ అనేది కంటెన్షియస్ ఇష్యూ. కాబట్టి ఈ విషయంపై ప్రభుత్వం తన వైఖరి స్పష్టం చేయనంతకాలం లిక్కర్ ఇష్యూలో ఈ ప్రతిష్టంభన ఇలానే కొనసాగుతుంది. గవర్నర్ ప్రసంగంలో భాగంగా ఈ విషయం గురించి మాట్లాడమని మీరంటే, మిగిలిన అన్ని విషయాల గురించి వదిలేసి కేవలం మద్యం గురించి మాత్రమే గవర్నరుగారి ప్రసంగంపై చర్చ జరిగే సమయంలో మాట్లాడడం అంత సముచితం కాదని మేము భావిస్తున్నాము. కాబట్టి ఈ లిక్కర్ ఇష్యూలో ప్రభుత్వం యొక్క చిత్తశుద్ధి, నిజాయితీని నిరూపించుకోవలసిన అవసరం ఉంది. ఈ విషయంలో ప్రశ్నలో ఉన్న విధంగా ప్రభుత్వ నిర్వహణలో ఉన్న లోటుపాట్ల గురించి, మంత్రుల పాత్రతో సహా అన్ని ఇన్ వాల్వ్ అయి ఉన్నపుడు they should come out. కానీ సభను సజావుగా నడవనివ్వడం లేదని మమ్మల్ని అనడం సముచితం కాదు. Let the Government come with the liquor lobby and dispute involved. The owners are ties to the Government.. ఈ విషయంలో ఎసిబి రిపోర్టుని సభలో ప్లేస్ చేయమని అడగడం ఏరకంగానూ అనుచితం కాదు. దానిపై ప్రభుత్వం యొక్క వైఖరిని స్పష్టం చేయాలని మేము కోరుతున్నాము.

సభను నడపడానికి మేము ఏనాడూ ఆటంకం కాదు. We are always co-operating the Chair and also co-operating the Ruling Party. We are successfully co-operating in smooth and effective functioning of the august House.

శ్రీ బి. మోహన్ రెడ్డి (మెదక్, నిజామాబాద్, ఆదిలాబాద్, కరీంనగర్) : అధ్యక్షా, సభ ఖచ్చితంగా ఎటువంటి ఆటంకం లేకుండా నడవాలిందే. ప్రభుత్వం కూడా ప్రజా సమస్యలపై చర్చించడానికి

సానుకూలంగా ఉన్నట్లు చెబుతోంది. వాయిదా తీర్మానాలు ప్రశ్నోత్తరాల సమయం తరువాత నిర్వహిస్తే బాగుంటుందని నా అభిప్రాయం. ఎందుకంటే సభలో ప్రశ్న చర్చకు రావడమే చాలా కష్టం. లాటరీ పద్ధతి ద్వారా ప్రశ్న చర్చకు వస్తుంది. ఆ ప్రశ్న వచ్చిన తరువాత సభలో చర్చకు వస్తుందా రాదా అనేది కూడా గ్యారంటీ లేదు. సభ సజావుగా జరగడానికి మేము తప్పకుండా మా మద్దతునిస్తాం. మేము ఎక్కువ సభ్యులం ఉన్నా కూడా సభలో మాకు తగినంత ప్రాధాన్యత దొరకడం లేదు. ఒకరిద్దరు సభ్యులు ఉన్న పార్టీ సభ్యులకు కూడా సభలో ఎక్కువ ప్రాధాన్యతనివ్వడం జరుగుతుంది. వారిని సభలో ముందు వరుసలో కూర్చోబెట్టారు.

శ్రీ నారదాసు లక్ష్మణరావు : అధ్యక్షా, మా గురించి అలా మాట్లాడడం మంచిది కాదు. ఈ విషయంపై మాట్లాడడానికి నాకు అవకాశమివ్వండి. (మైకు లేకుండా)

MR.CHAIRMAN: Let Mr. B.Mohan Reddy answer. Now, I am not allowing you Mr. Laxman Rao.

శ్రీ బి. మోహన్ రెడ్డి : అధ్యక్షా, నేను వారి గురించి మాట్లాడలేదు. సి.పి.ఎమ్ పార్టీలో కూడా ఇద్దరు సభ్యులున్నారు. కావాలంటే రికార్డ్స్ చూసుకోవడం. నా అభిప్రాయం నేను చెప్పుకున్నాను. వాళ్ల అభిప్రాయం వాళ్లను చెప్పమనండి. దాంట్లో తప్పేముంది ?

MR.CHAIRMAN: I think everybody knows. Most of the Members are also knows where is your seat.

శ్రీ బి. మోహన్ రెడ్డి : అధ్యక్షా, నేను కూర్చునే సీటు గురించి నేను మాట్లాడడం లేదు. అక్కడ కూర్చోవడం వలన కుడి వైపున ఉన్న సభ్యులెవరూ సరిగా కనిపించరు. సభ సజావుగా జరగడానికి మేము అన్ని రకాల సహాయసహకారాలు అందిస్తాము. అసలే శాసనమండలికి సరైన ప్రాచుర్యం రావడం లేదు. సభ ప్రతిరోజూ ఎటువంటి ఆటంకం లేకుండా నడవాలని, శాసనమండలికి మంచి పేరు రావాలని కోరుకుంటున్నాను.

12.00pm

Sri Syed Altaf Hyder Razvi (Assembly) : Sir, from my Party side, I would firmly of the view that the House, especially the Upper House should run because there are various issues which needs to be discussed. During the last couple of years we have seen that most of the time of both the Houses gone without discussing healthy issues and without discussing lot of problems faced by the public. The entire State is looking at us. There are lot of questions being put. We go through lot of hardship to do the home

work to put the questions and once they are admitted, if everything goes disrupted like this, it is very sad that all important issues are not being answered, not being brought to the House. If all these issues are discussed, I think a lot better can be done for the people. I know that the liquor scam is a very important issue and the outcome of it should take its due course. But, the House should not be kept at ransom at any cost. My Party strongly feels and I place it on record that House should run at any cost. If this liquor issue hijacks the entire Session, many issues, different schemes which are supposed to be highlighted and which should reach to the public and which they need to know, would go un-discussed. At the end, I appeal to all the Floor Leaders of all the Parties concerned atleast to allow the Question Hour to go uninterrupted. With this I thank you very much Sir and I hope this thing will be carried out and the House will work properly.

శ్రీ ఎల్లారెడ్డిగారి శివరామిరెడ్డి (స్థానిక సంస్థలు) : అధ్యక్షా, ఎగువ సభ ఇంతవరకు చాలా సంవత్సరాల నుండి బాగా నడుస్తున్న విషయం మనమందరమూ గమనిస్తున్నాము. కానీ ఈ రెండు రోజుల నుండి క్వశ్చన్ అవర్ కూడా జరగకుండా పోవడం దురదృష్టకరం. సభ్యులు చాలా మంది తమ ప్రాంతాల కష్ట సుఖాలను తెలియజేయడానికి ఈ సభ ఒక వేదిక. ప్రజా ధనాన్ని దుర్వినియోగం చేయకుండా చూడాల్సిన బాధ్యత మనందరి మీద ఉంది. ఈ క్వశ్చన్ అవర్ కు ఉన్న ప్రాముఖ్యత నాయకులందరికీ తెలుసు. అయినా ఒకే ఒక ఇష్యూను పట్టుకొని సభను స్తంభింపచేయడం మంచిది కాదు. వేరే ప్రాసెస్ లో వస్తే దీనిపై చర్చ చేస్తామని ప్రభుత్వం స్పష్టంగా చెప్పడం జరిగింది. కానీ ఎసిబి రిపోర్టు టేబుల్ పైన పెడితే తప్ప మేము సభను నడిపించే పరిస్థితి లేదని ప్రతిపక్ష సభ్యులు చెప్పడం చాలా దురదృష్టకరం. ఎజెండాలో ఉన్న విధంగా సభను నడపాల్సిన ధర్మం ఉంది. మీరు అలా చేసినపుడు తప్పకుండా గవర్నర్ గారి ప్రసంగంపై చర్చ జరిగిన తరువాత బడ్జెట్ సమావేశాలలో ఎప్పుడైనా చర్చించే అవకాశం ఉంది. కాబట్టి దానిని అర్థం చేసుకుని సభను హుందాతనంగా నడిపించాల్సిన బాధ్యత సభ్యులందరిపై ఉంది. ఇలా ప్రతి ఒక్కరి హక్కును హరించడం కూడా మంచిది కాదు. ప్రతి వాళ్ళు కూడా వాళ్ళకు వచ్చే అవకాశాన్ని రాకుండా చేస్తున్నారని బాధపడుతున్నారు. దయచేసి ప్రతిపక్షాలకు కావలసిన ఏ చర్చ అయినా సరే ఎట్టి పరిస్థితులలోనూ ప్రభుత్వం చర్చించడానికి సిద్ధంగా ఉందని తెలియజేస్తున్నాను. ప్రతి అంశాన్ని ప్రజల దృష్టికి తీసుకుపోవాల్సిన బాధ్యత ప్రభుత్వానికి ఉందనీ, ప్రతిపక్షాలు చేస్తున్న ఆరోపణలు వాస్తవం కాదనీ, అందువల్ల ప్రతి అంశాన్ని క్షుణ్ణంగా చర్చిస్తామని మంత్రులు కూడా చెబుతున్నారు. దానిని డైవర్ట్ చేయడానికి చేస్తున్న పనిగా ఉంది. ఇది మంచిది కాదు. క్వశ్చన్ అవర్ జరిగి తీరాలి. ప్రజా ధనాన్ని దుర్వినియోగం చేయకుండా మనకు మధ్యాహ్నం 1.30 వరకు ఉన్న సమయంలో సభను సక్రమంగా జరుపుకుని ప్రతి సభ్యులపై చర్చించాలని తెలియజేస్తున్నాను.

శ్రీ రుద్రరాజు పద్మరాజు (అసెంబ్లీ) : అధ్యక్షా, శాసన మండలికి, సభ్యులకు ఒక ప్రత్యేకమైన గౌరవం, శాసనమండలిలో జరిగే చర్చకు ఒక అర్థవంతమైన వ్యవహారం ఉన్న విషయాన్ని గడిచిన ఐదు సంవత్సరాల నుండి చూస్తున్నాము. ఈ రోజు చూస్తుంటే పంతాలకు, పట్టింపులకు పోయి మేము అనుకున్నది సాధించాలి, లేకపోతే దీనిని స్టాల్ చేస్తామనే భావనతో ఉన్న వారికి నేను విజ్ఞప్తి చేస్తున్నాను. అసెంబ్లీలో జరిగే సంఘటనలు చూస్తున్నాము. ప్రజలందరూ కూడా అక్కడి సంఘటనలపై అనేక సార్లు చర్చించుకునే విధంగా ఉంది. కానీ శాసనమండలిలో ఉన్న విజ్ఞులు, చదువుకున్న వారు, మేధావులందరూ ఇక్కడ ఉండి అనేకమైన సమస్యల మీద గానీ, సమకాలీన రాజకీయాల మీద గానీ మంచి చర్చలు జరుగుతున్నాయనే అభినందనలు వచ్చిన సమయంలో ఈ రోజు ఈ విధంగా కాలయాపన చేస్తూ, సమయాన్ని వృధా చేయడం బాగుండదనేది నా ఉద్దేశ్యం. మరీ ముఖ్యంగా ఈ క్వశ్చన్ అవర్ విషయంలో మాత్రం నాకు చాలా ప్రత్యేకమైన గౌరవం ఉంది. దాని కోసం సభ్యులందరూ ఎంతో ఎక్సర్ సైజ్ చేసి క్వశ్చన్ రావడానికి ఎంతో వ్యయ ప్రయాసలకు ఓర్చి అన్నీ ప్రిపేర్ అయిన తరువాత ఈ విధమైన పోస్ట్ పోస్ట్ మెంట్ ఉండడం వల్ల దానికి రావాలసినటువంటి సమాధానం రాక ఎంతో మంది ఇబ్బంది పడుతున్నారు.

అదే విధంగా ప్రభుత్వం నుంచి కూడా మంత్రులు, అధికారులు తమ సమయాన్ని వెచ్చించి, ఎంతో ఎక్సర్ సైజు చేసిన పరిస్థితులలో ఈ విధంగా క్వశ్చన్ అవర్ ను త్యాగం చేయడం సబబు కాదని మనందరమూ అనుకున్నాము. ఏది ఏమైనా ప్రతిపక్షానికి సంబంధించినటువంటి ఏ విషయాన్ని అయినా చర్చించడానికి ప్రభుత్వం సిద్ధంగా ఉందనీ, దానిలో ఎలాంటి అనుమానాలు లేవని మంత్రివర్గం, ప్రభుత్వం కూడా ఇప్పటికే చెప్పి ఉన్నారు. మేము కూడా దానికి ఎప్పుడూ సహకరిస్తాము. అయితే సభ్యులకు పట్టు, విడుపు ఉండాలని చెబుతున్నాము. ఇటువంటివి పునరావృతం కాకుండా చక్కగా అన్ని విధాల సమయాన్ని ఉపయోగించుకోవడం ద్వారా మంచి చర్చ జరగడానికి అవకాశం కల్పించాలనీ, ప్రభుత్వం నుండి సమాచారాన్ని తీసుకోవడానికి గానీ, లేకపోతే మన ప్రశ్నలలో ఉన్న విషయాలని అందరికీ తెలిసే విధంగా చేయడానికి గానీ, మనందరమూ కూడా ఏకోన్ముఖంగా కనీసం ఈరోజు నుండి అయినా ఒక రిజల్యూషన్ తీసుకురావాలని వారికి చెబుతూ నాకు ఈ అవకాశం ఇచ్చినందుకు ధన్యవాదాలు తెలియజేస్తున్నాను.

శ్రీ బసవ పున్నయ్య (అసెంబ్లీ) : ప్రజాస్వామ్యంలో ఈ హౌజ్ గుండెకాయలాంటి దేవాలయం. ప్రజాస్వామ్యం చక్కగా పనిచేయాలంటే ఈ హౌజ్ చక్కగా పనిచేయాలి. ప్రజాస్వామ్యంలో ఏదైనా భిన్నాభిప్రాయముంటే లేచి చెప్పాలి, చెయ్యొత్తాలి లేకపోతే బయటకు వెళ్ళిపోవాలి. అసలు ఫంక్షనే

చేయకుండా అడ్డుకోవడమనేది ప్రజాస్వామ్యానికి వ్యతిరేకం. ఆ విధంగా చేసిన వాళ్ళని ceases to be the members of the house అని రూల్ ఫ్రేమ్ చేద్దాము. ఆ రూల్ ప్రకారం సభ నడుస్తుంది. ఇంకా ఇతర ప్రజాస్వామ్య దేశాలున్నాయి. మన కమిటీ ఒకటి ఆ దేశాలకు వెళ్ళి మనందరమూ స్టడీ చేసి చక్కటి రూల్ చేస్తే బాగుంటుందని నా ఉద్దేశ్యం.

(అధికార, ప్రతిపక్ష సభ్యులందరూ చప్పట్లు చరిచారు)

శ్రీ కె.జానారెడ్డి : అధ్యక్షా, గౌరవ సభ్యులందరూ సభ సజావుగా నడపడానికి, ప్రజా సమస్యలను చర్చించడానికి, సభను అడ్డుకోకుండా చూడాల్సిన అవసరం గురించి తెలియజేశారు. కానీ ఏదైనా అంశం ఒకసారి ప్రజల దృష్టికి, సభ దృష్టికి తీసుకుని వచ్చిన తర్వాత ప్రజలు గమనిస్తారు, ఆలోచిస్తారు కనుక దానిని ప్రజల తీర్పుకు వదిలేయాలి కానీ పదే పదే సభను ఆపు చేయడం మూలాన టోటల్ గా దీనియొక్క శ్యాంక్షిటీ తగ్గిపోతుందనే విషయం అందరూ గమనించాలి. అందుకని మీ అనుభవంలో మీరు ఇచ్చే సలహాలను పాటించడం సబబని, ఆ తరువాత ఈ అంశానికి సంబంధించి గానీ, రేపు వచ్చేటటువంటి ఏ అంశాలకు సంబంధించి గానీ, మీరు నిర్ణయించినటువంటి పద్ధతి ప్రకారం చర్చించడానికి గానీ, సమాధానం ఇవ్వడానికి గానీ ప్రభుత్వం తయారుగా ఉంది. అదే విధంగా సభ్యుల్ని ఏ సందర్భాలలో, ఏ విధంగా ఉండాలో వారికి తగిన విధంగా సూచనలిచ్చి, సభను సజావుగా నడిపించి ప్రజాస్వామ్య స్ఫూర్తి కలిగించడం మంచిదని నేను ప్రభుత్వం తరపున సూచిస్తున్నాను. ఇకనుండి అయినా ఆ విధంగా ఈ సభను కొనసాగించడానికి మీరు చేసే ప్రయత్నానికి మా సహకారం ఎప్పుడూ ఉంటుంది.

మ. 12. 10

శ్రీ డి. శ్రీనివాసులు (అసెంబ్లీ) : అధ్యక్షా, నాకున్నటువంటి కొద్దో, గొప్పో లెజిస్లేటివ్ ఎక్స్ పీరియన్స్ లో ఈ రోజు అసెంబ్లీలో కానీ, కౌన్సిల్ లో కానీ ఇది ఒక టిపికల్ పరిస్థితిగా కనబడుతోంది. గవర్నర్ గారి ప్రసంగానికి ధన్యవాదాలు ఇచ్చే తీర్మానంపైన చర్చ జరిగే సందర్భంలో ఏ.సి.బి కొన్ని పేర్లను లీక్ చేసిందని, కొంతమంది పొలిటికల్ పార్టీల వారి పేర్లను, మరికొందరు అధికారుల పేర్లను, డబ్బులు ఇచ్చారనే అంశాలు మొదలైన వాటిపైన చర్చ జరగాలి. ఆ ఏసీబి రిపోర్టులను ప్లేస్ చేయాలి, అటువంటి అస్సూరెన్స్ ఎప్పుడు వస్తుందో... అంతవరకూ ఈ హౌజ్ నడవడానికి వీలు లేదు అని అంటున్నారు. ఈ విషయమై నేను ఎవరినీ క్రిటిసైజ్ చేయదలచుకోలేదు. నాకు తెలిసినంతవరకూ ప్రతి కుటుంబం దగ్గర నుండి మొదలు పెట్టి చూస్తే, ఏ అంశంలో అయినా, ఏ రకంగానైనా మనకు కొన్ని సాంప్రదాయాలు ఉంటాయి. మన దగ్గర వివిధ మతాలకు, జాతులకు సంబంధించిన వారు, in general I am talking about, దేవుళ్ళకు దణ్ణం పెట్టుకుని నిద్ర లేస్తారు. అదేవిధంగా చాలా మందికి వేరు వేరు సాంప్రదాయాలు ఉంటాయి. Governor's address to the Joint Session has a very great sanctity, we cannot

just play around with that sanctity. మనము ఈ లెజిస్లేచర్ కు సంబంధించిన సాంప్రదాయాలను సభ గౌరవాన్ని కాపాడుతూ, మన హక్కులను ప్రాటెక్ట్ చేసుకునే అధికారం మనకు తప్పకుండా ఉంది. మీరు ఏసిబి లిస్ట్ అడుగుతున్నారు, Within the framework of Business Rules, we have every right to ask for anything. దీనికి ప్రభుత్వం ఏ విధంగా స్పందిస్తుంది, వారు ఏ విధంగా జవాబు చెబుతారు? దీనిని కంపల్సరీ అన్నప్పుడు ప్రభుత్వం ఒబైజ్ చేయవలసిందే. There are systems and we cannot run away from the systems. కేవలం ప్రశ్నోత్తరాల సమయం ఒక్కటే కాదు నేను మాట్లాడేది, whole functioning of the House. దీనిని మనము దృష్టిలో పెట్టుకున్నప్పుడు, మన రాష్ట్ర గవర్నరు గారు వచ్చి, ఉభయ సభలనుద్దేశించి చేసిన ప్రసంగం తరువాత, మర్యాదపూర్వకంగా అందుకు ధన్యవాదాలు చెప్పే తీర్మానాన్ని పాస్ చేయడం, సాధ్యమైనంతవరకూ యునానిమస్ గా పాస్ చేస్తే, ఇంకా చాలా సంతోషం. కనుక నేను కోరేదేమిటంటే, మీరు ఏసిబి లిస్ట్ కానీ, మరేదైనా కానీ అడగండి. లిక్కర్ ట్రేడ్, టాడీ ట్రేడ్ మొదలైన వాటికి సంబంధించి ఏ రకమైన వ్యవహారాలు జరుగుతున్నాయో మొత్తం ప్రపంచానికంతటికీ తెలిసిన విషయాలే. ఇందులో అన్ని పార్టీలకు సంబంధాలు ఉన్నాయి. ప్రత్యక్షంగానో, పరోక్షంగానో లేక ఏ విధమైన స్పెషల్ ఇంట్రెస్ట్ లేకున్నా, మంచితనంతోనో వీటిల్లో సంబంధాలు ఉంటున్నాయి. చైర్మన్ గారు సమయం ఇచ్చినట్లయితే, నేను ఒక అంశాన్ని ప్రస్తావిస్తాను. 1990వ సంవత్సరంలో నేను ఎక్సైజ్ మినిస్టర్ గా ఉన్నప్పుడు శ్రీ నారాయణ రెడ్డి గారు, మెదక్ మాజీ ఎం.ఎల్.ఎ. అనంతపురంలో దాడులు జరిగితే, దానికి సంబంధించి అప్పుడు ఆయన ఒక ప్రశ్న వేశారు. నేను దానికి జవాబు చెప్పేటప్పుడు శ్రీ రామచంద్రా రెడ్డి గారు స్పీకర్ గా ఉన్నారు. ఆయన ఇంత పెద్ద జవాబు ఎందుకు చెబుతున్నారని అడిగారు, అప్పుడు నేను చెప్పినదేమిటంటే, we have booked the cases. Whatever has to be legally done we have taken care. నిజామాబాద్, మెదక్ మొదలైన ప్రాంతాలలో క్లోరైడ్ కలుపుతున్నారు. ఇది అన్ని ప్రాంతాలలో కలుపుతున్నారు. ఇవన్నీ జరిగేవి జరుగుతున్నాయి. I am sorry Sir, as a Minister it is my responsibility జరిగేవన్నీ జరిగిపోయాయి. అంటే, వాటిని అలా వదిలేయమని నా ఉద్దేశ్యం కాదు. హౌజ్ లో గవర్నరుగారి ప్రసంగంపై ధన్యవాదాలు చెప్పే కార్యక్రమంలో ఇటువంటి విషయాలకు ప్రాధాన్యత ఇచ్చి, హౌజ్ యొక్క గౌరవాన్ని కించపరచడం ప్రధానం కాదు. అందులో ప్రధానంగా కౌన్సిల్, House of the Elders. Therefore, my earnest request to all the Opposition Parties, whichever party they may belong, is to give-up their specific demand that the House should not run until that record is placed. I request you all to kindly co-operate. Let us all try to keep up the traditions of the House, so that we start discussing about the Motion of thanks to the Governor's address and after we can take-up the business as per the Agenda and as per the Business Rules. Thank you very much Sir.

మిస్టర్ చైర్మన్ : ఇదంతా బాగానే వింటారు, ఇంతవరకూ హౌజ్ అంతా చాలా నిశ్శబ్దంగా ఉంది.

Discussion of the Governor అంటేనే వస్తోంది.

శ్రీ ఆనం రామనారాయణ రెడ్డి : అధ్యక్షా, మా సీనియర్ మంత్రిగారు శ్రీ జానారెడ్డి గారు, శ్రీ డి. శ్రీనివాసులు గారు, వారికున్నటువంటి అనుభవాలన్నీ చెప్పిన తరువాత ప్రతిపక్ష నాయకులు దీని మీద పట్టబట్టరన్న విశ్వాసం మాకు ఉంది. ఎందుకంటే, వారిని అసలు ఏమీ మాట్లాడనివ్వకుండా ఉండే పరిస్థితిని గమనించినట్లయితే, ఈ హాజ్ లో ఎంత పిన్ డ్రాప్ సైలెన్స్ గా ఉన్నారంటే, వారి అనుభవాలు వీరి మీద ఎంత ప్రయోగాత్మకంగా, ప్రభావం చూపుతున్నాయో అర్థమవుతోంది. కాబట్టి, ఈ రోజు జరిగినటువంటి విషయం పైన మీరు తమ ఛాంబర్ కి అన్ని అపోజిషన్ పార్టీల లీడర్లను, రూలింగ్ పార్టీలో ఉన్నటువంటి విప్లను, మంత్రులను పిలిపించి మాట్లాడడం జరిగింది. ఈ రోజు హాజ్ లో పెద్దలు చాలామంది మాట్లాడారు. ఈ రోజు ప్రశ్నోత్తరాల సమయం అనేది ప్రతి సభ్యుడికీ, మన రాష్ట్ర ప్రజానీకానికి సంబంధించి అత్యంత ప్రధానమైనటువంటిది. ఈ రోజు పోస్ట్ అయిన ప్రశ్నలను కనుక చూసినట్లయితే, మన రాష్ట్రానికి వచ్చే వాటిల్లో దాదాపు ఆరున్నర లక్షల మందికి ఉపాధి కల్పించేటటువంటి పారిశ్రామిక సదస్సుకు సంబంధించినటువంటి ప్రశ్నలు ఉన్నాయి. అదేవిధంగా మనమందరం అటు ఎగువ సభలో కానీ, దిగువ సభలో కానీ కూర్చునేటటువంటి అవకాశం ఇచ్చిన, రాజ్యాంగాన్ని సృష్టించిన మహనీయుని యొక్క విగ్రహాల ధ్వంసం పైన మరొక ప్రశ్న. అదేవిధంగా ఈ రాష్ట్రంలో ఉన్నటువంటి దళితులు, గిరిజనుల మీద జరిగేటటువంటి అత్యాచారాలు, దాడులకు సంబంధించి మరొక ప్రశ్న. ఎంత ప్రధానమైన ప్రశ్నలు అధ్యక్షా ఇవన్నీ, ఏ సభ్యులు ఈ ప్రశ్నలు వేశారనేది కాదు. ఎవరు ఈ ప్రశ్నలు వేసినా, ప్రభుత్వం దానికి సమాధానం చెప్పాలి. బాధ్యతగా ఆ సమాధానాలను మీ ద్వారా, ఈ సభ ద్వారా రాష్ట్ర ప్రజానీకానికి ఒక సరైన జవాబుదారీని ఇవ్వవలసిన బాధ్యత ప్రభుత్వం మీద ఉంది. ఇన్ని ప్రధానమైన ప్రశ్నలు ఈ రోజు ఉంటే, సభ్యులందరూ ఈ ప్రశ్నోత్తరాలు కావాలి, జరపాలంటే, ఇప్పుడు సమయం దాటిపోయింది, దాదాపు రెండు గంటల ఇరవై నిమిషాలు అయిపోయింది. ఈ విధంగా ప్రశ్నోత్తరాల సమయాన్ని కోల్పోతున్నాము. ఒక ప్రత్యేకమైన సమస్యలకు సంబంధించి అన్ని పార్టీలు కూడా దాని మీద మాట్లాడి, చర్చించాలని నోటీసులు ఇచ్చాయి. ఈ రోజు, నిన్న కూడా నేను సభ్యులందరికీ చెప్పడం జరిగింది. ఈ లిక్కర్ స్కామ్ కు సంబంధించిన ప్రస్తావనపై చర్చించడానికి ఈ రాష్ట్ర ప్రభుత్వం ఎప్పుడూ సిద్ధంగా ఉందని నేను మీ ద్వారా మరొకసారి సభ్యులందరికీ చెబుతున్నాను. దీనికి కొన్ని పద్ధతులున్నాయి. మన రాష్ట్ర గవర్నరుగారు గడచిన ఆర్థిక సంవత్సరానికి, రాబోయే ఆర్థిక సంవత్సరానికి ఒక దిశానిర్దేశం చేసేటటువంటి ప్రసంగాన్ని ఉభయసభలను ఉద్దేశించి చేశారు. ఆ ప్రసంగ పాఠాన్ని ఈ రాష్ట్ర ప్రజానీకం ముందు పెట్టిన తరువాత, దానిని మనం క్షుణ్ణంగా సమీక్షించి, చర్చించుకోవడమనేది మన కనీస కర్తవ్యం. అన్ని పక్షాల సభ్యులు వారి అభిప్రాయాలను తెలుపుతూ, అనేక సూచనలు, సలహాలు ఇచ్చి, అందుకు రాష్ట్ర ప్రభుత్వం ముందుకు రావాలని ధన్యవాదాలు తెలిపే తీర్మానం మనముందు ఉన్నది. ఇది మన బాధ్యత. రాజ్యాంగ పరంగా గవర్నరుగారి ప్రసంగానికి ఉభయ సభలు కూడా ధన్యవాదాలు చెప్పాలి. ఆ ధన్యవాదాలు చెప్పే సమయంలో సభ్యులు అనేకరకాలైన ప్రశ్నలు లేవనెత్తవచ్చు. అనేక అనుమానాలను వారు వెలిబుచ్చవచ్చు. వీటన్నింటికీ

ప్రభుత్వం బాధ్యతగా జవాబు చెప్పే కార్యక్రమం కూడా ఉంది. కాబట్టి గవర్నరు గారి ప్రసంగానికి ధన్యవాదాలు చెప్పే కార్యక్రమంలో ప్రధాన ప్రతిపక్షం ముఖ్యమైన బాధ్యతను పోషిస్తున్నది.

మ.12.20

అలాగే అన్ని ప్రతిపక్షాలకు, అధికార పక్షానికి అవకాశం ఉంది. చివరగా రాష్ట్ర ముఖ్యమంత్రి శ్రీ కిరణ్ కుమార్ రెడ్డి గారు సమాధానం చెప్పే అవకాశం ఉంది. ఇంత పెద్ద ప్రాసీజర్ మన ముందు ఉన్నప్పుడు ఒక సమస్యని ఈ సభ దృష్టికి తేవడంలో తప్పులేదు కాని ఆ సమస్యని ఇప్పటికిప్పుడు చర్చించాలి మిగిలిన అంశాలను పక్కన పెట్టాలి అనేది సరియైన పద్ధతి కాదనే విషయాన్ని దయచేసి గమనించాలని నేను తమద్వారా గౌరవ ప్రతిపక్ష నాయకులను, ఇతర పెద్దలందరిని కోరుతున్నాను. మద్యం సిండికేట్ల పైననో లేకపోతే మద్యం స్కాం పైననో మీడియాలో వచ్చిన కథనాలు- ఎలక్ట్రానిక్ మీడియా కానీ లేదా ప్రింటు మీడియా కానివ్వండి వచ్చిన కథనాలను ఆధారం చేసుకొని ప్రభుత్వంలో ఉన్న వారిపైన ఇతరుల పైన ఇష్టారాజ్యంగా మాట్లాడటం మొదలు పెట్టారు. దానికి కూడా మేమెవ్వరం మాట్లాడలేదు. దానిని చర్చించాలని మేము కూడా అంటున్నాము. వాస్తవాలు ఈ రాష్ట్ర ప్రజానీకానికి తెలియాలి. ఎక్కడ పొరపాట్లు జరిగాయి. ఈ పొరపాట్లకు ఎవరు బాధ్యులు, వారిని ఎలా గుర్తించాలి అనేటవంటి విషయం ఈ సభలో చర్చించాల్సిన అవసరం కూడా ఉంది. మనకున్నటువంటి లెజిస్లేచర్ బిజినెస్ రూల్సు ప్రకారం ప్రశ్న రూపంలో, అర్జెన్సీ రూపంలో, షార్ట్ డిస్కషన్ లో, గవర్నర్ గారి ప్రసంగంలో ఏ రకంగా మీరు అనుమతి ఇచ్చినా దానికి సమాధానం చెప్పడానికి ఇవాళ మా ప్రభుత్వం తయారుగా ఉందని తమద్వారా తెలియచేస్తున్నాను. ఇంత స్పష్టంగా చెప్పినప్పటికీ మేము పట్టిన కుందేలుకు మూడే కాళ్ళు, అదేదో మహా గ్రంథం అయినట్టు ఆ గ్రంథమే మాకు కావాలి అంటే ఎలా? దయచేసి గమనించండి అంతటి మహా గ్రంథం వివరాలు మీ దగ్గర ఉంటే మీరే సభలో పెట్టి చర్చించండి. సభలో విషయాలను ప్రస్తావించడానికి అన్ని రకాల విధానాలు, సదుపాయాలున్నాయి. ఆ విధంగా చేయకుండా అనేక లక్షలాది కోట్లాది మంది ప్రజలు ఈ ఉభయ శాసన సభల్లో మా గురించి ఎలాంటి ప్రస్తావన వస్తుంది, ఎలాంటి కార్యక్రమాలను మా ప్రతినిధులు మాకు అనుకూలంగా తీసుకువస్తారు, మాకు ఏమి మేలు జరుతుందో అని బయట వేసి చూస్తున్న సందర్భం అధ్యక్షా, సమయాన్ని ఇలా వృధా చేసుకుంటూ కాలయాపన చేసి సభని వాయిదా వేసుకోవడం సరియైనది కాదు. దయచేసి సభని నడపండి. ప్రభుత్వం సమాధానం చెప్పడానికి సిద్ధంగా ఉంది. ఈ సభని నిర్వహించడంలో రాష్ట్ర ప్రభుత్వం, అధికార పక్షం మీకు సహకరిస్తామని తెలియచేస్తూ, చాలా సౌముఖ్య, మృదు స్వభావులు అయినటువంటి LOP గారు ఇంత మొండి పట్టుదలకు పోవాల్సిన అవసరం లేదు. దాదాపు 26,27 రోజులు కౌన్సిలు జరపడానికి బిపీసీలో మీరు (చైర్మన్) అనుమతి తీసుకున్నారు. ఇన్ని రోజుల్లో వారు (LOP) ఎప్పుడు కోరినా, ఏ రకమైన ప్రశ్న ద్వారా వచ్చినా సరే సభలో చర్చించడానికి మాకేమీ అభ్యంతరాలు లేవు. రాజ్యాంగ పరంగా వచ్చినటువంటి గవర్నర్ ప్రసంగానికి

ధన్యవాదాలు తెలిపే కార్యక్రమానికి సహకరించాలని ప్రభుత్వ పక్షంగా ప్రతిపక్ష నాయకులను, ఇతర పక్ష నాయకులను మిత్రులందరినీ కోరుతున్నాను.

శ్రీ దాడి వీరభద్రరావు: అధ్యక్షా! మంత్రిగారు చాలా వివరంగా మాట్లాడారు. యమధర్మరాజు సతీసావిత్రిని (ఆ ఒక్కటి తప్ప) నీ పతి ప్రాణం తప్ప ఇంకా ఏమైనా అడుగు అనే వాడట. నాకదే కావాలి అని ఆవిడ (సావిత్రి) చెప్పేదట. ఒక్క మీరడిగేది తప్ప మేమన్నీ ఇస్తాము. మీరడిగేది మాత్రం మేమివ్వము, ఆ రిపోర్టు మాత్రం మీరు అడగకండి అని మంత్రిగారు చెబుతున్నారు.

మిస్టర్ చైర్మన్: వీరభద్రరావుగారు, సావిత్రిమ్మ ప్రాణం అడగకుండానే వేరే రకంగా అడిగింది కదా!

శ్రీ దాడి వీరభద్రరావు: అదే సార్, ఆ విషయానికే వస్తున్నాను. యమధర్మ రాజు కంటే కఠినమైన వాళ్ళు సార్ ఈ మంత్రులు. సాధారణ మంత్రులు కాదు. ఆయనైనా (యమధర్మరాజు) కనికరిస్తాడు కానీ మంత్రులు కనికరించరు సార్. ఇతర రాష్ట్రాల వాళ్ళు న్యూస్ పేపర్లు చూస్తే ఆంధ్రప్రదేశ్ లో ఉన్నటువంటి పొలిటీషియన్లు, అధికారులు ఈ రకంగా ప్రజల తాలూకు రక్తాన్ని తాగుతున్నారా అనే భావన కలుగుతుంది. దీనిలో అన్ని రాజకీయ పార్టీలు ఇన్వోల్వ్ అయి ఉన్నాయి. అన్ని పార్టీల మీద, ముగ్గురు మంత్రుల మీద, ఎం.ఎల్.ఎల మీద, సుమారు వంద మంది ప్రజాప్రతినిధుల మీద, బాధ్యత గల అధికారుల మీద, పోలీసులు, ఎక్సైజ్ డిపార్టుమెంటు అందరి మీద ఆరోపణలు ఉన్నాయి. దీనికి సమాధానం చెప్పాల్సిన బాధ్యత మనందరిమీద ఉంది. రిపోర్టు అనేది లేకుండా చర్చించాలంటే ఎలా సార్. ఇది న్యాయమైన పద్ధతి కాదు. సభని జరపడానికి ఎటువంటి అభ్యంతరాలు మేము చెప్పడం లేదు. మేము సభని ఆపలేదు. నిన్న జూనియర్ డాక్టర్ల మీద చర్చ జరిగింది మేము ఆపామా? మీరు ఇప్పుడే చర్చ పెట్టండి మేము అడగడం లేదు. ఎసిబీ రిపోర్టు ఎప్పుడు సభలో పెడతారో చెప్పండి. సభ తాలూకు హక్కులను గౌరవించకుండా, ప్రభుత్వాన్ని గౌరవించకుండా మాట్లాడితే ప్రయోజనం ఏముందండీ? ఎసిబీ వారు రిపోర్టు ఏమి సబ్మిట్ చేసారు, అందులో ఎంతమంది ఇన్వోల్వ్ అయి వున్నారో తెలుసుకునే హక్కు ప్రజలకు, సభకు ఉంది కాబట్టి మీరెప్పుడు సభలో ఆ రిపోర్టులు సబ్మిట్ చేస్తారో ఇప్పుడు చెప్పండి. ఆ తరువాత వెంటనే చైర్మన్ గారు తేదీ ఖరారు చేస్తారు. దాని ప్రకారం సభ నడుపుకుందాము. ఆ విషయమే ప్రభుత్వం చర్చించకుండా, రిపోర్టు విషయమే ప్రస్తావించకుండా మిగతావన్నీ మాట్లాడటం న్యాయంగా లేదు. ప్రభుత్వం మొండి వైఖరి విడనాడాలి. పార్లమెంటులో కూడా జాయింట్ పార్లమెంటరీ కమిటీ ఏర్పాటు చేయడం కోసం కేంద్ర ప్రభుత్వం ఆనాడు అంగీకరించకపోతే పార్లమెంటు, లోక్ సభ నడవనటువంటి పరిస్థితి వచ్చింది. చివరకు గవర్నమెంటు yield అయ్యే పరిస్థితి వచ్చింది. కాబట్టి సభ

నడవకుండా ఉండడానికి మేము ఎంతమాత్రమూ కారణం కాదు. ఎసిబి రిపోర్టు ఎప్పుడు submit చేస్తారో ఆ తేదీ చెప్పండి. తేదీ చెప్పడానికి అభ్యంతరము ఏముందండీ?

12.30pm

శ్రీ ఆనం రాంనారాయణ రెడ్డి : అధ్యక్షా, గౌరవ వీరభద్ర రావు గారు నా వైపు తిరగకుండానే నన్ను ధర్మరాజుతో పోల్చినందుకు సంతోషిస్తున్నాను. ఎవరి పాత్రలు వారు పోషిస్తాము. వారి స్థానంలో వారి పాత్ర, మా స్థానంలో మా పాత్ర మరియు మా అందరి పాత్రల మధ్య తమరి పాత్ర అధ్యక్షా. కాబట్టి రాష్ట్ర ప్రభుత్వం చాలా స్పష్టంగా తమకు, తమరి ద్వారా సభకు తెలియజేశాము. దీనిపై ఎలాంటి చర్చకైనా ప్రభుత్వం సిద్ధంగా ఉంది. మీరు ఏ రకమైన నోటీసు ఇచ్చి ఈ చర్చను తీసుకు వస్తారో, ఆ విధంగా తీసుకు రావడానికి కూడా చాలా రకాలైన ఆప్షన్స్ మన లెజిస్లేచర్ సిస్టమ్లో ఉన్నాయి. మేము ఎక్కడ వెనక్కి పోవడం లేదు. అలాగే గవర్నర్ గారి ప్రసంగం. ఇది మన అందరికీ ప్రధానమైనటువంటిది. గవర్నర్ గారి ప్రసంగం చాలా గౌరవప్రదమైంది, రాజ్యాంగ బద్ధమైంది కాబట్టి అన్ని పార్టీలు ధన్యవాదాలు తెలియజేయడానికి అవకాశం తీసుకోవాలి, దానికి ఎక్కడా కూడా ఎవరము అడ్డు తగలకూడదు. గవర్నర్ గారి ప్రసంగానికి సంబంధించి లెజిస్లేచర్ బిజినెస్ రూల్స్ కి లోబడి ఏ రకమైనా సమాచారాన్ని పెట్టడానికైనా మాకు అభ్యంతరం లేదు. ఏ రకమైన చర్చకు మీరు ముందుకు రాకుండా ప్రభుత్వం నుంచి రిపోర్టు కావాలంటే ఎట్లా? పెద్దలు గౌరవనీయులు డి. శ్రీనివాస్ గారు కూడా ఉన్నారు, నాకు ఉన్న అనుభవంలో ఈ ఉభయ సభల్లో ఏసీబీ, సీబీఐ రిపోర్టులు నేరుగా ప్లేస్ చేసిన సందర్భాలు చరిత్రలో ఇంతవరకు లేవు. ఏసీబీ, సీబీఐ రిపోర్టు మీద సభలో చర్చ జరిగినప్పుడు దాని అవసరాన్ని బట్టి గౌరవ అధ్యక్షుల వారి అనుమతితో రిపోర్టులు తీసుకువచ్చి అందిస్తారు. ఎందుకంటే ప్రభుత్వం దగ్గర ఆ రిపోర్టులు ఉండవు. అలాగే ఆ రిపోర్టు ప్రభుత్వం ఇవ్వలేదు కాబట్టి, ప్రభుత్వం మొత్తం తప్పు దారిలో నడుస్తోందని చెప్పేటటువంటి ఒక తపన తప్ప, మరొకటి కాదు, నిజంగా మీకు ఈ అంశం మీద చర్చ జరగాలని అనుకుంటే నోటీసు ఇవ్వండి, అధ్యక్షుల వారు ఏ నోటీసు కింద దానిని ఎలా చేస్తారో, దానికి ప్రభుత్వం తరపున చర్చించడానికి, జవాబు చెప్పడానికి మేము సిద్ధంగా ఉన్నాం. ఈ సందర్భంలో సభ్యులందరినీ గవర్నర్ గారి ప్రసంగానికి ధన్యవాదాలు చెప్పేదానికి సహకరించమని మీ ద్వారా కోరుతున్నాను.

MR. CHAIRMAN: The Government will come with the material and then, you may question on as to what material is supplied and if not supplied as to why, the material is not supplied. Nobody can stop the discussion. బీఏసిలో చర్చించిన ప్రకారం రేపే రిప్లయ్ కూడా ఉంది, గౌరవ ముఖ్యమంత్రి గారు కూడా పదహారవ తేదీన రిప్లయ్ ఇస్తామని చెప్పారు, పదిహేడవ రోజు బడ్జెట్ ప్రజెంటేషన్ ఉంది, ఇవన్నీ ఉన్నాయి కాబట్టి, ఒక్కొక్కటి కాకుండా అన్నింటినీ కలిపి చూసుకొని ముందుకు పోవాలి . Let me decide about the date. I will also talk to the

Government and again talk to you and fix up the date as early as possible, immediately after completion of discussion on the Governor's address.

శ్రీ దాడి వీరభద్ర రావు : అధ్యక్షా, ఏసీబీ రిపోర్టు హౌస్ లో పెడతారా? మాకు అనుమానం ఏమిటంటే ఇంకా కొంతమంది మంత్రుల తాలూకా ప్రమేయం ఉన్నట్లు తెలుస్తుంది. వాటిని దాచడం కోసం ప్రయత్నం చేస్తున్నారా? దాని గురించి ప్రభుత్వం రిపోర్టు హౌస్ లో పెట్టడడానికి జంకుతుందా? క్లీన్ గా, ట్రాన్స్ పరెంట్ గా ఉండాలి కదా? డీజీపి దగ్గర ఉన్న రిపోర్టు గవర్నమెంటు దగ్గర ఉండదాండి? మేమంతా తెలివి తక్కువ వాళ్లని అనుకుంటున్నారా? ఏమీ లేకుండా చర్చించాలంటే ఎలా? పేపర్లో పడింది చర్చిస్తామంటే, అది మీరు చర్చించద్దు అంటారు. ఒకవేళ చర్చ జరిగిన నాడైనా సరే, ఏసీబీ రిపోర్టు సభలో పెట్టి చర్చ మొదలు పెడతామని ఈ రోజు చెప్పమనండి.

శ్రీ పాలడుగు వెంకట రావు : మేము మొత్తం క్యాటగరికల్ గానే వస్తాము, పూర్తిగా పేపరు మీద ఉండి మాట్లాడుతాము. We are on the black and white. The Minister is very much categorical on the point. I do not know whether he consented the Hon'ble Chief Minister in that regard. However, we have to appreciate that.

MR. CHAIRMAN: I am going ahead with discussion on Governor's address now....

---interruption---

శ్రీ టి. భాను ప్రసాద్ రావు (స్థానికసంస్థలు) : మన రాష్ట్రం గత సంవత్సరం కాలంగా ఎంత పురోభివృద్ధి చెందిందో గౌరవనీయులైన గవర్నర్ గారి ప్రసంగంలో చాలా స్పష్టంగా చెప్పడం జరిగింది. ముఖ్యమంత్రి శ్రీ కిరణ్ కుమార్ రెడ్డి గారి నేతృత్వంలోని కాంగ్రెస్ పార్టీ మహిళలు, యువత, నిరుపేదలు, మైనారిటీలు, ఎస్సీ, ఎస్టీ, బీసీల యొక్క సంక్షేమం కొరకు ఎన్నో కొత్త కొత్త పథకాలు ప్రవేశ పెట్టడం జరిగింది.

12.40pmm

(పోడియం దగ్గర వున్న టిడిపి సభ్యులు - ఏసీబీ రిపోర్టును వెంటనే సభలో పెట్టాలి .. అంటూ పదే పదే నినాదాలు చేయసాగారు.)

ప్రతి క్షణమూ కూడా సమగ్రంగా, వేగవంతంగా అభివృద్ధి కార్యక్రమాలను ఏవిధంగా అమలు చేయాలనే ధ్యేయంతో, సమర్థవంతంగా, నీతివంతమైన పాలన అందించాలని, పారదర్శకంగా, జవాబుదారీతనంతో పని చేయాలని అహర్నిశలు కృషి చేస్తున్న ప్రభుత్వం ఇది. ఎన్నో వినూత్నమైన, విప్లవాత్మకమైన పథకాలు ప్రవేశపెట్టిన చరిత్ర గత సంవత్సర కాలంగా ఈ ప్రభుత్వానికి వుంది. ఆ పథకాల గురించి చెప్పాలంటే..... (పోడియం వద్ద ఉన్న టిడిపి సభ్యులనుద్దేశించి) మీరు భయపడనవసరం లేదు. నేను

ఆస్టిమిస్టిక్ గా మాట్లాడుతున్నాను, పెసిమిస్టిక్ గా మాట్లాడడం లేదు. మీరు భయపడవలసిన అవసరం లేదు.

(ఈ దశలో పోడియం దగ్గర వున్న టిడిపి సభ్యులు - ఎసిబి రిపోర్టును వెంటనే సభలో పెట్టాలి .. అంటూ పదే పదే గట్టిగా నినదించారు.)

తొమ్మిది సంవత్సరాల మీ అవినీతి ప్రభుత్వం గురించో, మీ ప్రజా కంటక ప్రభుత్వం గురించో నేను చెప్పడం లేదు. మేము గత సంవత్సర కాలంగా చేసిన అభివృద్ధి కార్యక్రమాల గురించి మాత్రమే చెప్పదలుచుకున్నాను. మీ గురించి చెబుతున్నాననే భయంతో మీరు ఈవిధంగా సభను అడ్డుకోవడానికి ప్రయత్నం చేయవద్దు.

శ్రీ ఆనం రామనారాయణ రెడ్డి: అధ్యక్షా, ప్రభుత్వ పక్షం నుంచి గౌరవ సభ్యులకు ఒక అప్పీల్ చేయాలనుకుంటున్నాను. గవర్నర్ ప్రసంగానికి ధన్యవాదాలు తెలిపే తీర్మానంపై మాట్లాడమని మీరు మా సభ్యులను కోరారు. వారు మొదలు పెట్టడం కూడా జరిగింది. ఒకవేళ ప్రధాన ప్రతిపక్షానికి గానీ, లేక ఇతర పక్షాలకు గానీ ఏవైనా ఇంకా అనుమానాలు, అభ్యంతరాలుంటే నిరసన తెలిపే విధానం ఉంది. ఆవిధంగా నిరసన తెలిపి కూర్చోవచ్చు, రికార్డు అవుతుంది. లేదంటే వాకౌట్ చేసే విధానం కూడా మనకుంది. ఇలాంటిదేమైనా చేయవచ్చు గానీ.....

(ప్రతిపక్షంలో ఉన్నపుడు మీరు ఇలాంటివన్నీ చేశారా? అని పోడియం దగ్గర వున్న టిడిపి సభ్యులు శ్రీ వై.బి. రాజేంద్రప్రసాద్ అడిగారు.)

తమ అనుమతితో ఒక గౌరవ సభ్యుడు తన ప్రసంగాన్ని మొదలు పెట్టి మాట్లాడుతున్నపుడు ఈ విధంగా పోడియం వద్దకు వచ్చి సోదర శాసనసభ్యుని ప్రసంగాన్ని అడ్డుకోవడం చాలా బాధాకరం, దురదృష్టకరం . సభలో ప్రధాన ప్రతిపక్షంగా వున్న వాళ్లు - గవర్నర్ ప్రసంగంపై ధన్యవాదాలు తెలిపే తీర్మానంపై మాట్లాడుతున్నపుడు అడ్డుకునే ప్రయత్నం చేయడం చాలా బాధాకరం, దురదృష్టకరం . దీన్ని అందరమూ ఖండించవలసిన అవసరం వుంది.

(పోడియం దగ్గరే ఉన్న టిడిపి సభ్యులు - ఎసిబి రిపోర్టును వెంటనే సభలో పెట్టాలి .. అంటూ పెద్ద పెట్టున నినాదాలు చేయసాగారు.)

MR. CHAIRMAN: Please co-operate and go back to your seats. Please, go back to your seats. Please, go back to your seats.

--- Interruptions—

House is not in order. Everybody can talk. House is not in order. If it continues like this, I have to adjourn the House for tomorrow. Please, go back to your seats.....

--- Interruptions—

Now, the House is adjourned to meet at 10.00 a.m., tomorrow the 16th day of February, 2012.

(Then the House adjourned at 12.45 p.m., to meet again at 10.00 a.m., on Thursday, the 16th February, 2012.)